

गृध्रो ब्रूते । ब्रूहि । कीदृग्व्यापारवान् । सो ऽवदत् । अहमत्र  
गङ्गातीरे नित्यस्नायी निरामिषाशी ब्रह्मचर्येण चान्द्रायणव्र-  
तमाचरंस्तिष्ठामि । युष्मांश्च धर्मज्ञानरतान्विश्वासभूमयः प-  
क्षिणः सर्वे सर्वदा ममाये स्तुवन्ति । अतो भवद्भ्यो विद्याव-  
5 योवृद्धेभ्यो धर्मं श्रोतुमिहागतः । भवन्तश्चेतादृशा धर्मज्ञा य-  
न्मामतिथिं हन्तुमुद्यताः । गृहस्थस्य धर्मश्चैष समुदीरितः ।

अरावयुचितं कार्यमातिथ्यं गृहमागते ।

छेत्तुमप्यागते छायां नोपसंहरते दुमः ॥

किं च । यद्यन्नं नास्ति तदा प्रीतिवचसाप्यतिथिः पूज्यः । यतः ।

10 तृणानि भूमिरुदकं वाक्चतुर्थीं च सूनृता ।

एतान्यपि सतां गेहे नोच्छिद्यन्ते कदा चन ॥

अन्यच्च । बालो वा यदि वा वृद्धो युवा वा गृहमागतः ।

तस्य पूजा विधातव्या सर्वत्राभ्यागतो गुरुः ॥

अन्यच्च । निर्गुणेष्वपि सत्त्वेषु दयां कुर्वन्ति साधवः ।

15 न हि संहरते ज्योत्स्नां चन्द्रश्चाण्डालवेश्मनि ॥

अन्यच्च । अतिथिर्यस्य भग्राशो गृहात्प्रतिनिवर्तते ।

स दत्त्वा दुष्कृतं तस्मै पुण्यमादाय गच्छति ॥

अन्यच्च । उत्तमस्यापि वर्णस्य नीचो ऽपि गृहमागतः ।

पूजनीयो यथायोग्यं सर्वदेवमयो ऽतिथिः ॥

20 गृध्रो ऽवदत् । मार्जारा हि मांसरुचयो भवन्ति पक्षिणावका-  
श्चात्र निवसन्ति । तेनैवं ब्रवीमि । मार्जारो ऽप्येवं श्रुत्वा भू-  
मिं स्पृष्ट्वा कण्ठौ स्पृशति ब्रूते च । मया धर्मशास्त्रं श्रुत्वा वी-  
तरागेणेदं दुष्कारं व्रतं चान्द्रायणमध्यवसायितम् । यतः पर-